



मंगलवार को कमिश्नरी ऑफिस में प्रमंडल स्तरीय समीक्षा बैठक को संबोधित करते मंत्री पीके शाही।

# योजनाओं को संवेदनशीलता से लागू करें अधिकारी : मंत्री

## समीक्षा बैठक

पटना | कार्यालय संवाददाता

जनहित से जुड़ी योजनाओं को लागू करने में संवेदनशील बनें। योजनाओं के क्रियान्वयन में कोताही बरतने वाले अधिकारियों पर कठोर कार्रवाई की जाएगी, जबकि अच्छा काम करने वाले पुरस्कृत किए जाएंगे। योजना व विकास विभाग की प्रमंडल स्तरीय समीक्षा बैठक में मंत्री पीके शाही ने पदाधिकारियों और अभियंताओं से ये बातें कही। उन्होंने कुछ जिला योजना पदाधिकारियों व कार्यपालक अभियंताओं के प्रदर्शन पर असंतोष जताया और सुधरने की हिदायत दी।

विभाग के सचिव पंकज कुमार ने बताया कि योजना एवं विकास विभाग के स्तर पर लागू होने वाली योजनाओं की राशि बढ़ाकर दोगुनी कर दी गई है। अब तक इसके लिए 7 लाख 50 हजार रुपये उपलब्ध कराया जाता था लेकिन इसे बढ़ाकर 15 लाख रुपये कर दिया गया है। इस वित्तीय वर्ष में योजनाओं पर 1446 करोड़ खर्च होने हैं।

समीक्षा बैठक में बिहार राज्य स्थानीय क्षेत्र विकास प्राधिकार के मुख्य कार्यपालक पदाधिकारी जेकेपी सिंह, प्रमंडलीय आयुक्त डॉ. एन विजयलक्ष्मी, प्रमंडल के सभी जिलों पटना नालंदा, भोजपुर, बक्सर, रोहतास और कैमूर के अधिकारी मौजूद थे।